



മന്ത്രിസഭ

മറ്റ് പിന്നാക്ക വിഭാഗങ്ങളെ ഉപ വിഭാഗങ്ങളായി തരംതിരിക്കുന്നത് പരിശോധിക്കാൻ കമ്മീഷനെ നിയോഗിക്കുന്നതിന് കേന്ദ്ര മന്ത്രിസഭയുടെ അംഗീകാരം

Posted On: 23 AUG 2017 4:41PM by PIB Thiruvananthpuram

മറ്റ് പിന്നാക്ക വിഭാഗക്കാർ (ഒ.ബി.സി) ഉപ വിഭാഗങ്ങളായി തരംതിരിക്കുന്നത് സംബന്ധിച്ച് പരിശോധിക്കാൻ ഭരണഘടനയുടെ 340 -ാം വകുപ്പിൻ കീഴിൽ ഒരു കമ്മീഷനെ നിയമിക്കുന്നതിന് പ്രധാനമന്ത്രി ശ്രീ.നരേന്ദ്ര മോദിയുടെ അധ്യക്ഷതയിൽ ഇന്ന് ചേർന്ന കേന്ദ്ര മന്ത്രിസഭായോഗം അംഗീകാരം നൽകി. അധ്യക്ഷനെ നിയമിച്ച് 12 ആഴ്ചകൾ കമ്മീഷൻ റിപ്പോർട്ട് സമർപ്പിക്കണം. മറ്റ് പിന്നാക്ക വിഭാഗങ്ങളെ ഉപ വിഭാഗങ്ങളായി മാറ്റുന്നത് പരിശോധിക്കുന്നതിനുള്ള കമ്മീഷൻ എന്നായിരിക്കും കമ്മീഷൻ ഇതറിയപ്പെടുക.

കമ്മീഷന്റെ പരിശോധനാ വിഷയങ്ങള് താഴെപ്പറയുന്നവയാണ്:

- 1) കേന്ദ്ര പട്ടിക ഉള്പ്പെട്ടിട്ടുള്ള ഒ.ബി.സി വിഭാഗക്കാർ അടിസ്ഥാനമായി മറ്റ് പിന്നാക്ക വിഭാഗങ്ങള് എന്ന വിശാലമായ വിഭാഗത്തിൽ ഉള്പ്പെട്ടിട്ടുള്ള ജാതികള്, സമുദായങ്ങള് എന്നിവർക്കിടയിൽ സംവരണത്തിന്റെ ഗുണഫലങ്ങള് ലഭ്യമാവുന്നതിലെ അസന്തുലിതാവസ്ഥ പരിശോധിക്കുക.
- 2) അത്തരത്തിലുള്ള മറ്റ് പിന്നാക്ക വിഭാഗക്കാർ ഉപ വിഭാഗങ്ങളായി തിരിക്കുന്നതിനുള്ള സംവിധാനം, മാനദണ്ഡങ്ങള്, ശാസ്ത്രീയമായ സമീപനം എന്നിവ നിർദ്ദേശിക്കുക.
- 3) മറ്റ് പിന്നാക്ക വിഭാഗക്കാരുടെ കേന്ദ്ര പട്ടികയിൽ ഉള്പ്പെടുന്ന ജാതികള്/സമുദായങ്ങള്/ ഉപ ജാതികള്/ സാമാനപേരിലുള്ളവ എന്നിവ തിരിച്ചറിഞ്ഞ് അവയെ ഉപ വിഭാഗങ്ങളായി തരംതിരിക്കുക.

ഇന്ദ്ര സാഹ്നി ആന്റ് അദേർസ് വെർസസ് യൂണിയൻ ഓഫ് ഇന്ത്യ എന്ന കേസിൽ 16.11.1992 ല് വിധി പ്രസ്താവിക്കുമ്പോള് (പിന്നാക്ക വിഭാഗക്കാർ പിന്നാക്ക വിഭാഗക്കാർക്കും കൂടുതല് പിന്നാക്കം നിലക്കുന്ന വിഭാഗക്കാർക്കും തരം തിരിക്കുന്നതിന് സംസ്ഥാനങ്ങള്ക്ക് ഭരണഘടനാപരമായോ നിയമപരമായോ തടസ്സങ്ങളൊന്നുമില്ലെന്ന് സുപ്രീം കോടതി വ്യക്തമാക്കിയിരുന്നു.

ആന്ധ്രാപ്രദേശ്, തെലങ്കാന, പുതുച്ചേരി, കർണ്ണാടക, ഹരിയാന, ജാർഖണ്ഡ്, പശ്ചിമ ബംഗാള്, ബീഹാര്, മഹാരാഷ്ട്ര, തമിഴ്നാട് എന്നീ ഒൻപത് സംസ്ഥാനങ്ങള് മറ്റ് പിന്നാക്ക വിഭാഗക്കാർ ഉപവിഭാഗങ്ങളായി ഇതിനകം തരംതിരിച്ചിട്ടുണ്ട്.

(Release ID: 1500453) Visitor Counter : 6

This link will take you to a webpage outside this websiteinteractive page. Click OK to continue.Click Cancel to stop : pib.nic.in

